

Op, akana li i tsikni da bori nakhela, ov kerela kalke boryasa da chuka. Lilyas te broinel pe pares. Kalka da bori lilyas te vakerel pe romeske, kay pares isi leskere dades.

A chukka lile o borya, koya po koya po-shukar habe te ingalel e phureske, te parvaren les. Shukar, po-shukar dena leske habe da.

Ekh dives khidinde pes duy borya hem duy phrala. Vakerena leske:

– Baba, tut but pares isi tut! Kaske ka des len? Kole phraleske ka des len?

– Kalka pares si tumenge, mantasa ko limorya na gelava len, ya. Akana nanay te dav len tumenge. Kon ka dikhel man, leske ka dav! Kon nanay te dikhel man, leske nanay te dav!

I ola sa dikhena e phures, sa dikhena les. Ov da akana lela pes, zhala ko obushtari, dela leskere pares.

– Shukar vakerdyan mange, amala! Me shungyom tut i e chhave akana but shukar dikhena man, ama mislinena kay isi man but pares. Akana alo me godyate, kay lenge o pares si nay-anglal. Ami, kay si lengiri chhavikani dukh! Soske bistrena pe phuren?

Kavka phuro manush dinyas pe pares i zhi akana dikhena les. Khelena leske, khelela i li ov. Me da khelavas, ama akana veche phurilyom, nashti khelava.

